

**திருமதி. துர்கா ஸ்டாலின் சகோதரி ஜெயந்தியின் மாமனார்:**

**திருவாவடுதுறை டி.என்.ராஜரத்தினம் மருமகன்,**

**டி.என்.ஆர்.வனஜாவின் கணவர் ஜி. சுப்பிரமணியம் மறைவு!**

**கழகத் தலைவர் மு.க.ஸ்டாலின் இரங்கல்!**

சென்னை, செப். 19-  
திருவாவடுதுறை டி.என்.ராஜ  
ரத்தினம் மருமகனும், டி.என்.ஆர்.  
வனஜா அவர்களது கணவருமான  
திரு.ஜி.சுப்பிரமணியம் அவர்கள்  
மறைவெய்தினார் என்பதை  
அறிவிக்க வருந்துகிறோம்.

இச்செய்தி அறிந்ததும் கழகத்  
தலைவர் மு.க.ஸ்டாலின் அவர்  
கள் தமது ஆழ்ந்த இரங்கலைத்  
தெரிவித்துள்ளார்.

கழகத் தலைவர் மு.க.ஸ்டாலின்  
அவர்களின் இரங்கல் செய்தி  
வருமாறு:

திருவாவடுதுறை டி.என்.ராஜ  
ரத்தினம் அவர்களது மருமகனும்,  
டி.என்.ஆர்.வனஜா அவர்களது  
கணவருமான ஜி.சுப்பிரமணியம்



அவர்கள் மறைவெய்திய துயர்  
மிகு செய்தியறிந்து மிகவும் வருந்  
தீனேன்.

எனது மனைவி திருமதி.துர்கா  
அவர்களின் சகோதரி திருமதி.

ஜெயந்தி அவர்களின் மாமனா  
ரான அவர், பாசத்திற்கு இலக்கண  
மாப் விளங்கி, அன்பும் பண்பும்  
நிறைந்தவராக அனைவரது நன்ம  
திப்பையும் பெற்றவர். அண்ணா  
பல்கலைக்கழகத்தில் பணியாற்றி  
யவர்.

அன்னாரது மறைவால் வாடும்  
திருமதி ஜெயந்தி - சரவணன்  
இணையருக்கும், அவர்தம் குடும்  
பத்தினர், உறவினர்கள், நண்பர்  
கள் உள்ளிட்ட அனைவருக்கும்  
எனது ஆழ்ந்த இரங்கலையும்  
ஆறுதலையும் தெரிவித்துக் கொள்  
கிறேன்.

இவ்வாறு கழகத் தலைவர்  
மு.க.ஸ்டாலின் அவர்கள் இரங்கல்  
செய்தியில் குறிப்பிட்டுள்ளார்.

**மாபெரும் தலைவர்கள் அமர்ந்து அலங்கரித்த வரலாற்றுச் சிறப்புமிக்க**

**தமிழ்நாடு சட்டமன்ற மாண்பை அவமரியாதை செய்யும் முதல்வர்!**

**மல்லை சத்யா தலைமையில் நடைபெற்ற திராவிட வெற்றிக் கழகக் கூட்டத்தில் கண்டனம்!**

திருச்சி, செப். 19 -  
திருச்சி மன்னார் புரம்  
ஜமால் முஹம்மது கல்லூரி  
VSM மகாலில் 15/09/2026  
செவ்வாய்க்கிழமை அன்று  
நடைபெற்ற திராவிட  
வெற்றிக் கழகத்தின் முப்  
பெரும் விழாவில் நிறை  
வேற்றப்பட்ட தீர்மானம்  
வருமாறு:

மதுராந்தகம்/தாராபு  
ரம் சட்டமன்ற இடைத்  
தேர்தல்,

2030 ஆம் ஆண்டு நடை  
பெற வேண்டிய தேர்தல்  
ஒரே ஆண்டில் இரண்டா  
வது முறையாக தேர்தலை  
எதிர்கொள்ள வேண்டிய  
சூழ்நிலை ஏன் எதற்கு  
யாரால் ஏற்பட்டது?

இடைத்தேர்தல் நடை  
பெறவேண்டிய விழுமிய  
காரணங்கள் மக்களால்  
தேர்ந்தெடுக்கப்பட்ட  
உறுப்பினர் இயற்கை எய்தி  
இருக்க வேண்டும் அல்லது  
நிதிமன்றத்தால் இரண்டு  
ஆண்டுகளுக்கு மேல் தண்ட  
னை பெற்று இருக்கக்  
வேண்டும் இவையெவை  
யும் நடைபெறாமல் மக்க  
ளால் தேர்ந்தெடுக்கப்பட்  
டப் பிரதிநிதி தேர்ந்தெடுக்  
கப்பட்ட சில நாட்களின  
லேயே தன் சுயலாபத்திற்கு  
காக பதவியை ராஜினாமா  
செய்ததால் மக்களின் வாரிப்  
பணம் நேரம் காலம்  
வீணாக விரையம் ஆகிறது,  
சரியான காரணம் இல்  
லாமல் பொறுப்பற்ற  
முறையில் ராஜினாமா  
செய்யும் நபரால் ஏற்படும்  
பொருளாதார இழப்பை  
சம்பந்தப்பட்ட நபரிடம்  
வசூலித்து இனி அவர் தேர்  
தலில் போட்டியிட முடியாத  
அளவிற்கு சட்ட திருத்  
தத்தை தேர்தல் ஆணையம்  
செய்ய வேண்டும்.

ஒரு கட்சியின் சார்பில்  
போட்டியிட்டு வெற்றி  
பெற்று மற்றொரு கட்சி  
யில் சேரும் போது கட்சித்  
தாவல் சட்டத்தின் மூலம்  
பதவி இழப்பதைப்  
போன்று இனி தேர்தலில்  
நிற்க முடியாது என்ற நிலை  
வந்தால் ஒழிய குதிரை  
பேர அரசியல் போன்ற  
கோமாளி கூத்துக்கள் நடப்  
பதை தவிர்க்க முடியாது  
என்பதை ஜனநாயக சக்தி  
கள் உணர்ந்து கொள்ள  
வேண்டும்.

எனவே ஜனநாயகப் படு  
கொலை செய்த அதே நபர்  
மீண்டும் மதுராந்தகம் மற்ற  
மதுராந்தகம் சட்டமன்ற  
இடைத் தேர்தலில் போட்  
டியிட்டால் அவரை ஜன  
நாயகத்தின் இறுதி ஜனமா  
னர்களான வாக்காளர்கள்  
நிராகரித்து தக்க பாடம்  
புகட்ட திராவிட வெற்றிக்  
கழகத்தின் சார்பில் வாக்கா  
ளர்களை கேட்டுக் கொள்  
கிறது,

**மிசா சட்டம்**

1971 ஆம் ஆண்டு மே  
மாதம் அன்றைய பிரதமர்  
இந்திரா காந்தி அமை  
யார் அவர்களால் உள்  
நாட்டு பாதுகாப்பு பராம  
ரிப்பு என்ற பெயரில்  
கொண்டு வரப்பட்ட (main  
tenance of internal security act)  
சட்டம் பொது அமை  
தியை காப்பதற்கு என்ற  
பெயரில் எவர் ஒருவரை  
யும் எவ்வித விசாரணையும்  
இன்றி சிறையில் அடைக்க  
அவரின் உடமைகளை பறி  
முதல் செய்ய அதிகாரம்  
வழங்கக்கூடிய ஒன்றாக  
இருந்தது.

இச்சட்டத்தை இந்திரா  
காந்தி அவர்கள் நெருக்கடி  
நிலையை 1975 ஆண்டு  
முதல் 1977 வரை அமல்ப  
டுத்த நாட்டில் உரிமைக்கு  
ரல் எழுப்பும் தலைவர்  
களை கைது செய்து  
சித்திரவதைக்கு உள்ளாக்கி

கடுங்காவலில் சிறைப்  
படுத்தினார்.

உள்ளாட்டு பாதுகாப்பு  
என்ற பெயரில் மனித உரி  
மைகளை நசுக்குவதற்கும்  
அரசியல் பழிவாங்கல்  
கூக்கும் மட்டுமே அந்த  
சட்டம் தவறாக பயன்ப  
டுத்தப்பட்டது. இம் என்  
றால் சிறைவாசம், ஏன் என்  
றால் வனவாசம் என்பதைப்  
போன்று ஜெயபிரகாஷ்  
நாராயணன், அடல் பிகாரி  
வாஜ்பாய், லல்லு பிரசாத்,  
அத்வானி, ஜார்ஜ் பெர்  
னாண்டஸ் உள்ளிட்டோர்  
கைது செய்யப்பட்டவர்க  
ளில் முக்கிய மாணவர்கள்.

தமிழ்நாட்டில் 1976 இல்  
தி.மு.க. அரசு கலைக்கப்  
பட்டு தி.மு.கவின் மறைந்த  
முன்னாள் மத்திய அமைச்சர்  
முரசொலி மாறன் தற்  
போதைய தி.மு.க. தலைவர்  
தளபதி ஸ்டாலின் திராவிட  
வெற்றிக் கழகத்தின் தற்  
போதைய நிர்வாகிகளான  
திருச்சி மிசா சாக்கரடிஸ்  
சென்னை திராவிட த்  
னாடு இளவழிகள் உள்ளிட்ட  
திராவிட இயக்க செயல்  
பாட்டாளர்கள் கைது  
செய்து சிறையில் அடைத்து  
சித்திரவதைக்கு உள்ளா  
னார்கள்.

சென்னை மத்திய  
சிறைச்சாலை மிசா கைதி  
எண் 1579 தளபதி  
ஸ்டாலின் அவர்களின்  
மிதான தாக்குதல் என்பது  
மிக கொடுமையானதாக  
இருந்துள்ளது அப்போது  
அவரை காப்பாற்றுவதற்கு  
மனித கேடயமாக நின்ற  
சிட்டிபாபு மற்றும் ஆர்க்  
காடு வீராசாமி ஆகியோர்  
கொடூரமாக தாக்கப்பட்ட  
னர் பின்பு சிட்டிபாபு  
அவர்கள் மரணம் அடைந்  
தார். இவை இந்திய ஜனநா  
யகத்தின் கருப்புப் பக்கங்  
கள் இப்படிப்பட்ட தியாக  
வரலாறு நிறைந்த மிசா



புகுத்தறிவு பகலவன் தந்தை  
பெரியார் அவர்களின் 148வது  
பிறந்தநாளில், விழுப்புரம் மத்திய  
மாவட்ட தி.மு.க. சார்பில்,  
விழுப்புரம் நகரம், காமராஜர்  
வீதியில் உள்ள தந்தை பெரியார்  
அவர்களின் திருவுருவச் சிலைக்கு,  
விழுப்புரம் மத்திய மாவட்ட கழக  
பொறுப்பாளரும், விழுப்புரம்  
சட்டமன்ற உறுப்பினருமான டாக்டர்  
இரா.இலட்சுமணன்  
தலைமையில் மாலை  
அணிவித்து, மரியாதை செலுத்தி,  
கழக நிர்வாகிகள் சமூக நீதி நான்  
உறுதிமொழி ஏற்றுக்கொண்டனர்.  
உடன் வாணார் சட்டமன்ற  
உறுப்பினர் தி.கௌதம், மாநில  
ஆதிதிராவிடர் நலக்குழு இணை  
செயலாளர் செ.புஷ்பராஜ், மாநில  
தீர்மானக் குழு துணை தலைவர்  
Dr.மாசிலாமணி, மாவட்டப்  
பொறுப்புக்கு உறுப்பினர்கள்  
A.மாரிமுத்து, வழக்கறிஞர் இரா.  
கண்ணப்பன், மாவட்ட அவைத்  
தலைவர் Dr.சேகர் உள்ளிட்ட பலர்  
உடனிருந்தனர்.

**மதுரையில் பிளஸ் 1 மாணவர் ஆணவக்கொலை:**

**மாணவனின் மரணத்திற்கு நீதிகேட்டு ஆட்சியர் அலுவலகம் முற்றுகை!**

**குற்றவாளிகளுக்கு ஆதரவாக காவல்துறை செயல்படுவதாக குற்றச்சாட்டு!**

மதுரை, செப். 19 -  
மதுரையில் 11ம் வகுப்பு  
மாணவர் மர்மமான முறை  
யில் மரணமடைந்த சம்ப  
வத்தைக் கண்டித்து, மாண  
வர் அமைப்பினர் ஆட்சியர்  
அலுவலகத்தை முற்றுகை  
யிட்டு போராட்டம் நடத்  
தனர்.

மதுரை ஆணையர் பகுதி  
யில் 11ம் வகுப்பு பள்ளி  
மாணவர், கடந்த செப்டம்

பர் 7ம் தேதி மர்மமாக உயி  
ரிழந்தார். அதனைத்தொ  
டர்ந்து, மாணவனின்  
உடலை வாங்க மறுத்து அவ  
ரது பெற்றோர் போராட்  
டத்தில் ஈடுபட்டு வருகின்ற  
னர். இந்நிலையில், மாண  
வர் மரணத்திற்கு நீதி கோரி  
யும், சந்தேக வழக்கை  
கொலை வழக்காக மாற்  
றக்கோரியும், மதுரை ஆட்சி  
யர் அலுவலகத்தை மாணவ

அமைப்புகள் முற்றுகை  
யிட்டு போராட்டம் மேந்  
கொண்டனர். ஆட்சியர்  
அலுவலகத்தை முற்றுகை  
யிட முயன்றவர் களை  
காவல்துறையினர் தடுத்து  
நிறுத்தியதால், தள்ளு  
முள்ளு ஏற்பட்டது.

தொடர்ந்து, மாணவ  
ரின் மரணத்தில் தொடர்பு  
டைய குற்றவாளிகளுக்கு  
மாநகர காவல்துறை

துணை போவதாகவும்,  
இதுதொடர்பான விசார  
ணையை முறையாக நடத்  
தக்கோரியும் அவர்கள்  
முழுக்கமிட்டனர்.  
போராட்டத்தில் ஈடு  
பட்ட மாணவர்களை  
போலீசார் குண்டுக்கட்  
டாக தூக்கி கைது செய்த  
தால், ஆட்சியர் அலுவல  
கத்தில் பரபரப்பு நிலவி  
யது.

**சென்னை 'மாதிரி சாலை' திட்ட டெண்டரில் குளறுபடி!**

சென்னை, செப். 19 -  
சென்னையின் 'மாதிரி  
சாலை' திட்டத்திற்கான  
டெண்டர் ரத்து செய்யப்  
பட்ட 48 மணிநேரத்தில்  
மீண்டும் புதிய டெண்டர்  
கோரப்பட்டது சர்ச்  
சையை ஏற்படுத்தியுள்ளது.

சென்னையின் முக்கிய  
சாலைகளை அனைத்துத்  
தரப்பு மக்களும் பயன்ப  
டுத்தும் வகையில் 'மாதிரி  
நகர்ப்புற இயக்க வழித்த  
டங்களாக' தரம் உயர்த்த  
அரசு முடிவு செய்தது.

இதற்கான டெண்டர்  
வெளியிட்டு ஒரு மாத  
மான நிலையில், நேற்று  
முன்தினம் திடீரென ரத்து  
செய்தது. அடுத்த 48 மணி  
நேரத்தில் புதிய டெண்டர்  
சென்னை ஒருங்கி  
ணைந்த பெருநகர  
போக்குவரத்து அதிகார  
அமைப்பு வெளியிட்டது.

வழக்கமாக டெண்டர்கள்  
ரத்து செய்யப்படும்போது  
அதற்கான காரணம் தெரி  
விக்கப்படும். தற்போது  
ரத்து செய்யப்பட்ட  
டெண்டரில் எந்த விளக்க  
மும் அளிக்கப்படவில்லை.


குறிப்பிட்ட நிறுவனங்கள்  
உள்ளே வர ஏதுவாகவோ  
அல்லது சில நிறுவனங்க  
ளைத் தகுதிநீக்கம் செய்  
யவோ டெண்டரின் தகுதி  
வரம்புகள், நிபந்தனைகள்  
புதிய டெண்டரில் மாற்றி  
யமைக்கப்பட்டுள்ளதா?  
என்று சமூக ஆர்வலர்கள்

கேள்வி எழுப்பியுள்ளனர்.  
ரத்து செய்து 48 மணிநே  
ரத்திற்குள் மீண்டும் டெண்டர்  
விட முடிகிறது என்  
றால், முதல்  
டெண்டரிலேயே திருத்

தங்கள் வெளியிட்டு காலக்  
கெடுவை நீட்டித்திருக்க  
லாமே? என பல்வேறு  
கேள்விகளை கேட்டுள்ள  
னர். பொதுமக்களின் வாரிப்  
பணம் வெளிப்படத்தன்  
யுள்ளனர்.

மையுடன் கையாளப்படு  
கிறதா? என்பதைத் தவிர  
அரசு தெளிவுப்படுத்த  
வேண்டும் என்று சமூக ஆர்  
வலர்கள் வலியுறுத்தி  
யுள்ளனர்.

**விலைவாசியும் புலிகேசியும்...!**



**கீழ்வாளம்  
இல்லாத குதிரையாக  
விலைவாசி**

**கட்டுப்பாடற்ற  
சட்டம் ஒழுங்கு...**

**வந்து வந்து போகும்  
மின்சாரத்துக்கு**

**வரலாறு காணாத  
கட்டணக் கொள்ளை..**

**நிர்வாகம் தெரியாத  
அமெச்சூர்  
அமைச்சர்கள்...**

**நிஜத்தோடு  
நிழலை  
சேர்த்துக் குழப்பும்  
தலைமைத்துவம்  
இல்லாத  
மாலுமியாக  
முதலமைச்சர்...**

**சாதி மத  
அடையாளங்களை  
அரசியலோடு சேர்த்து  
அரசிலும்  
வலியுத் திணிக்கும்  
முகச்சளிப்புகள்...**

**விளம்பரத்தைக்  
கொண்டு  
வெத்துப் படத்தை  
வெற்றிப் படமாக்க  
முயற்சிக்கும்  
சினிமாத் தனங்கள்...**

**இப்படி  
பிழைகளை  
தோரணமாக்கிக்  
கொண்டு**

**"தான் செய்வது அனைத்தும் சரியா  
னது"**

**"அது விமர்சிக்கப்  
படக் கூடாது"**

**என்னும் தன்னம்பிக்கை பிறழ்ந்த  
சர்வாதிகார மனப்பான்மையில்  
நடக்கும்**

**இந்த  
நடைவண்டி  
ஆட்சி**

**தமிழகத்தின் எதிர்காலத்தை பின்  
னோக்கி நகர்த்துகிறது...**

**கொரோனா தாக்கத்தினும்  
கொஞ்சீரழிவை தமிழ்  
நாடு சந்திக்கப் போகிறது...**

**ஆம்...**

**" சிந்திந்து  
ஓட்டுப் போடுவதற்கு பதில்**

**ஓட்டுப் போட்டுவிட்டு  
சிந்திக்கும்  
பரிதாபத்தில்  
மக்கள்" ...**

**என்னநாடு சொல்றது!**

**மருது அமுகராஜ்**

**கழக செய்தித் தொடர்புக்  
குழு துணைத் தலைவர்**

